

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
נתניסדה ע"י כ"ק מרן מוהרא"ש ז"ע



זמנים (NYC)

הדלקת הנרות.....6:52
מוצאי שב"ק.....8:42
שיעורים כסדרן
נ"ך..... יהושע א - ב
בבלי..... בבא מציעא כ"ד
ירושלמי..... עירובין ט'
תוספתא..... סוטה ה'
רמב"ם..... נדרים י"ב

שעה 13, גליון 25 (643)

פרשת ויקרא, שבת זכור, י"ג אדר ב', שעת תשפ"ד לפ"ק

מוהר"ש דערציילט

א פרייליכן פורים

מיר דערנענטערן זיך שוין צום הייליגן און פרייליכן יום טוב פורים, ווען א איד איז זוכה אויסצונוצן דעם פורים ווי עס דארף צו זיין, ער טוט אלע מצוות פון פורים, און ער נעמט אראפ אביסל צייט זיך אויסצורעדן זיין הארץ צום אייבערשטן, אים צו דערציילן אלע שוועריקייטן וואס ער גייט אריבער. סיי ברוחניות, ווי שווער עס איז אים בייצוקומען דעם שווערן יצר הרע וואס ברענט אים. און סיי בנשמות די צרות און שוועריקייטן וואס ער לייט אין לעבן; דאן וועט ער זוכה זיין צו האבן א פרייליכן פורים און עס וועט אים זיין פרייליך א גאנץ יאר. עס וועט אים זיין גוט און פרייליך סיי אויף די וועלט און סיי אויף יענע וועלט.

ליינען די מגילה

די מצוה פון ליינען די מגילה איז גאר גרויס, יעדער איינער איז מחויב צו ליינען אדער הערן די מגילה, סיי מענער און סיי פרויען, און אויף די קינדער דארף מען מחנך זיין צו הערן די מגילה ליינען. לכתחילה דארף מען גיין אין שול צו הערן די מגילה ליינען, ווייל "ברוב עם הדרת מלך". און אויב קען מען נישט גיין אין שול, דארף מען ליינען די מגילה אינדערהיים אדער וואו מען געפונט זיך.

ווען מען הערט די מעשה פון די מגילה, און מען טראכט אריין אין וואס דארט האט זיך אפגעשפילט, זעט מען ווי די אלע גרויסע נסים זענען געווען באהאלטן אין די טבע. דאס מיינט אז פון אויבן-אויף וואלט מען געקענט מיינען אז די אלע זאכן האט פשוט אזוי פאסירט, אז פונקט האט אחשוורוש זיך אויפגערעגט און געהרג'ט זיין קעניגן ושותי, אז פונקט האט מרדכי הצדיק זיך אונטערגעהערט און פארשטאנען אז גתן און תרש ווילן הרגענען דעם קעניג, און אזוי ווייטער די גאנצע מעשה קוקט אויס ווי אלעס איז געשען בדרך הטבע.

ווען די מעשה האט זיך אבער געענדיגט, און מען האט צוזאמגעשטעלט די אלע פאסירונגען, האט מען קלאר געזען אז דער אייבערשטער האט דאס אלעס געפירט מיט א געוואלדיגע חשבון צו העלפן און צו ראטעווען די אידן.

דאס איז גאר א שטארקע חזק פאר די שפעטערדיגע דורות, אז אפילו ווען עס קומט א צייט וואס מען זעט נישט דעם אייבערשטן, דער אייבערשטער האט זיך באהאלטן און עס קען אויסקומען ווי ער האט אונז אינגאנצן פארלאזט און ער קוקט זיך נישט אום אויף דער וועלט. דארף מען אבער וויסן און געדענקען אז דער אייבערשטער איז שטענדיג דא מיט אונז, ער פירט יעדע זאך, און אפילו די זאכן וואס זענען אויס ווי עס פאסירט פשוט בדרך הטבע, ווערן אמת'דיג אויף געפירט מיט א געוואלדיגע השגחה פרטית, אלעס האט א פונקטליכן חשבון פארן וואס דאס דארף אזוי צו זיין.

ווען מען הערט אויס די מגילה ליינען, דארף מען זיך פארשטעלן אזוי ווי די מעשה האט יעצט פאסירט מיט יעדן מענטש. ווייל ווען מען קוקט גאר זעט מען אז אויף היינט טוט דער אייבערשטער מיט יעדן מענטש גרויסע נסים, און ער זענען באהאלטן און זענען אויס ווי א דרך הטבע. די פליכט פונעם מענטש איז אריינצוטראכטן אין דעם, צו זען און באמערקן די אלע נסים וואס דער אייבערשטער טוט מיט אים כסדר, אזוי ווי דער אייבערשטער האט געטון מיט די אידן דעמאלט אין די צייטן פון מרדכי הצדיק און אסתר המלכה.

<<<<<<

א ווארט אויף די פרשה

ויקרא אל משה וידבר ה' אליו מאהל מועד לאמר, רש"י זאגט אז דער קול איז געגאנגען צו די אויערן פון משה רבינו, נאר ער האט עס געהערט, און אלע אידן האבן עס נישט געהערט.

דער הייליגער רבי זאגט (ליקוטי מוהר"ו, חלק א, סימן א), אז איד דארף שטענדיג קוקן אויף די שכל פון יעדע זאך. דאס מיינט, אז ווען א מענטש וועט צולייגן קאפ, וועט ער באמערקן, ווי אלע זאכן וואס פאסירן ארום אים, זענען רמזים פונעם אייבערשטן צו אים. ווייל אזוי ווי דער אייבערשטער פירט דאך די וועלט, מאכט דער אייבערשטער שטענדיג רמזים פארן מענטש, אים מקרב צו זיין צו אים, דער אייבערשטער רופט צום מענטש; "קום צו מיר, רעד צו מיר", דער אייבערשטער האט ליב יעדן איד אין יעדן מצב, און ער וויל אים נאר מקרב זיין צו זיך, און אים העלפן.

דאס איז פשוט אין פסוק, ויקרא אל משה, דער אייבערשטער רופט שטענדיג צו יעדן איד, דורך די רמזים וואס ער שיקט אים, און אויב דער מענטש לייגט צו קאפ דערצו, דאן, וידבר ה' אליו, וועט דער אייבערשטער ווייטער רעדן צו אים, און אים מקרב זיין.

דאס ווארט "ויקרא" האט א קליינע אלה. דער הייליגער רבי זאגט (ליקוטי מוהר"ו, חלק א, סימן ר"ט), ווען א מענטש ווייסט אז אלעס פירט דער אייבערשטער, האט ער נישט קיין יסורים, סיי גייסטלישע יסורים האט ער זיכער נישט, ווייל ער ווייסט אז אלעס פירט דער אייבערשטער צום גוטן, און אפילו פיזישע יסורים וואס דאס מוז מען פילן, איז עס אבער אויף אסאך גרינגער, ווייל למעשה ווייסט ער אז עס קומט אויף פונעם אייבערשטן פאר זיין טובה. ווי דער איינער וואס טראכט נישט פונעם אייבערשטן, ווען עס קומט אויף אים יסורים, ווערט ער אינגאנצן צובראכן, און האט נישט מיט וואס זיך מחזק צו זיין.

דאס איז פשוט אין פסוק, ויקרא, אן די אלה, מיינט "עס האט זיך געטראפן", ווען א מענטש מיינט אז עס טרעפט זיך זאכן פון זיך אליינס אן דעם אייבערשטן, האט ער גרויסע צרות, אבער ווען מען לייגט אריין דעם קליינעם אלה, דאס מיינט דעם "אלופו של עולם" - דעם אייבערשטן, דעמאלט איז עס "ויקרא" - ער האט גערופן, ער ווייסט אז דער אייבערשטער רופט אים, און ער קומט צוריק צום אייבערשטן.

דערפאר, ווען א מענטש זעט אז עס גייט אויף אים איבער צרות, האט ער נאר איין עצה, צו גיין צום אייבערשטן און זיך אויסרעדן צו אים אויף די אייגענע שפראך, דאן וועט ער ארויס גיין פון אלע צרות.

(זאת התורה ויקרא א-ב)

א גוט ווארט

יעצט ווען מיר שטייען פארן יום טוב פורים וואס די אידן האבן נאכאמאל מקבל געווען די הייליגע תורה, אזוי ווי עס שטייט (אסתר ט, כז): "קִיְמוּ וְקַבְּלוּ הַיְהוּדִים", איז א צייט אז דו זאלסט אויף אנהייבן לערנען די הייליגע תורה. אידן ווארט צו הערן א סיוס פון דיר, ווי דו שטארקסט זיך בלימוד התורה.

אין תיקוני זוהר שטייט (תיקון כ"א) "יום כפורים הוא יום כ-פורים", זעט מען אז פורים איז גרעסער פון יום כפורים; און מוהר"א"ש זאגט אז פארן וואס טאקע איז פורים גרעסער פון יום כפורים? ווייל פורים איז א צייט וואס מען מאכט שלום איינער מיטן צווייטן, מען שיקט משלוח מנות איינער פארן צווייטן, און מען געבט צדקה פאר ווער עס בעט, און מען איז מרבה שמחה, דאס איז חשיב'ער פארן אייבערשטן מען ווי אלסדינג.

(עצתו אמונה תצוה תשע"ו)

א בריוו פונעם ראש ישיבה שליט"א

בעטן פונעם באשעפער וואס די ווילסט

בעזרת ה' יתברך יום ד' פרשת צו, תענית אסתר, י"ג אדר ב', שנת תשע"ו לפ"ק לכבוד ... נ"ו

עס ווערט געברענגט פון צדיקים (ספר: סוד יוסף, פ"ק א): "יום זה מסוגל מאד להזכיר זכות מרדכי ואסתר, וכל מי אשר צריך לבקש רחמים על איזה דבר שצריך להתפלל עליו, יקח פנאי לעצמו ביום זה של התענית אסתר, ויאמר תחילה מזמור על אילת השחר (תהלים, קכ), שדרשו חכמינו זכרונם לברכה על אסתר, ואחר כך יערוך תפלתו על בקשת צרכיו, ויזכר זכותם שבכוחם יצטרך לו השם יתברך ברוך הוא, ויפתח שערי רחמים לתפלתו", ווער עס דארף א' ישעה זאל זאגן קאפיטל כ"ב און בעטן פונעם באשעפער וואס ער וויל, אויף זאל ער דערמאנען מרדכי הצדיק און אסתר המלכה, און ער וועט ער זיכער געהאלפן ווערן.

דערפאר זע אויסצוגיין דעם טאג מיט תורה ותפלה; אפילו דו ביסט פאריאגט מיט דינע ענגים און דו דארפט ערלעדיגן טויזנט זאכן, דאך כאפ ארויס אפאר ווערטער צום אייבערשטן.

מען קען זיך נישט פארשטעלן וואס יעדעס ווארט וואס מען רעדט צום אייבערשטן טוט אויף, בפ"ט אז א מענטש טוט תשובה און ער איז זיך מתודה איז עס דער אייבערשטער גלייך מוחל.

חכמינו זכרונם לברכה זאגן (פגילה יג): "אסתר המלכה היתה עומדת מחיקו של אשחורוש, וטובלת, ויושבת בחיקו של מרדכי", זאגט דער הייליגער ר' נתן אז דאס גייט ארויף אויף יעדן איד, אז אפילו א מענטש איז שוין אראפגעפאלן אין שמוציגע עבירות, ער ליגט שוין אינעם שוים פון אשחורוש, דאס הייסט ער פאלט אראפ אין פגם הברית וחסדא לז'ן וכי' וכי', זאל ער טון וואס אסתר המלכה האט געטון: "טובלת" - גיי אין מקוה, אזוי ווי דער רבי האט געזאגט "דאס ערשטע איז מקוה" (שיחות הר"ן, סימן קמא), "ויושבת בחיקו של מרדכי" - און לויף צו מרדכי הצדיק, - דער הייליגער רבי, וואס ער איז מרדכי הצדיק וואס איז מקניע עמלק אין יעדן דור, און הער דעם קול וואס דער רבי שרייט: "גינאלד! קיין יאוש איז נישט פארהאנען" נאר יעדער קען זיך צוריק קערן צום אייבערשטן, און יעדער קען אנהייבן פון דאסגיי.

אז מען הערט אזא דיבור מיין איד אז דו וועסט שוין האבן אן אנדערע פורים, ווייל די גאנצע סיבה פארנוואס די גייסט ארום צעבראכן, איז נאר ווייל דער ס"מ ברענגט דיר א גאנצן צייט אריין שלעכטע מחשבות אז דו זאלסט טראכטן אז דו ביסט שוין פארפאלן, ער זאגט דיר: "דו וועסט שוין קיין ערליכער איד נישט זיין וכי' וכי'", אבער אז מען זעט אזא גמרא, אז אפילו מען פאלט אראפ אזוי געמיין, קען מען נאך אלץ זוכה זיין צו תשובה און צו זיין ביי מרדכי הצדיק, ווערט מען שוין פרייליך.

קוק די חסד וואס דער אייבערשטער האט געטון מיט דיר, דו האסט זוכה געווען חתונה צו האבן און דו ביסט נישט קיין פלג גוף, געדענק ווי דו האסט צוזאם געוויינט צום באשעפער ווען דו ביסט געווען א בחור אז דו ווילסט חתונה האבן, און יעצט אז דו האסט שוין חתונה געהאט, פארנוואס זאלסטו נישט דאנקען און לויבן דעם באשעפער?!

מוהר"א ש' האט געזאגט אז ערליכע אידן ברוסל'ער חסידים פלעגן יעדן טאג - ווען זיי זענען אויף געשטאנען - דאנקען דעם אייבערשטן אז זיי האבן חתונה געהאט; געדענק וואס ר' נתן האט געזאגט: ווען א מענטש דאנקט דעם אייבערשטן געבט אים דער אייבערשטער נאך גוטס.

א גוטן טאג און א גרינגע תענית. (עצתו אמנה צו תשע"ו)

מען טיילט פאר יעדן

חז"ל זאגן (ירושלמי מגילה פ"ק א, הלכה ד) אז אין יום טוב פורים "כל מי שהוא פושט את ידו לטוב, נותנין לו" - ווער עס שטרעקט אויס א האנט צו נעמען, געבט מען אים. בפשטות מיינט דאס אז אום פורים טיילט מען צדקה פאר יעדן איינעם, מען קוקט קיינעם נישט נאך, נאר ווער עס שטרעקט אויס א האנט צו נעמען צדקה, געבט מען אים. דאס גייט אבער אויך ארויף אויפ'ן הייליגן באשעפער. אין דעם הייליגן טאג פורים איז דא א געוואלדיגער עת רצון, און וואס א מענטש בעט ביים אייבערשטן געבט מען אים גלייך. מען קוקט אים נישט נאך צו זען אויב ער איז נא ווערד אז מען זאל אים העלפן אדער נישט.

אין תקני' זוהר (פ"ב) ווערט געברענגט אז "פורים" איז אזוי ווי "יום כפורים". יום כפור איז דאך די הייליגסטע טאג פון יאר, דער אייבערשטער איז מוחל פאר יעדן איינעם אויף אלע זיינע עבירות. און די זעלבע איז און פורים, וואס דעמאלט איז נאר א הייליגע און געהויבענע צייט. ווען א איד האט שכל און נוצט אויס דעם טאג ווי עס דארף צו זיין, ער רעדט זיך אויס זיין גאנצע ארומ צום אייבערשטן און בעט ביים אייבערשטן אלעס וואס ער דארף, קען ער זוכה זיין צו זען גאר גרויסע ישועות גרינגערהייט.

אפילו א מענטש וואס שפירט אז ער איז זייער ווייט פונעם אייבערשטן, ער איז זייער שטארק אראפגעפאלן אין שווערע און ביטערע עבירות, ער פילט אז דער אייבערשטער דארף אים שוין נישט האבן; ווען עס קומט אבער דער הייליגער יום טוב פורים איז די ריכטיגע צייט פאר אים זיך צוריק צו קערן צום אייבערשטן, ווייל אין פורים קוקט מען קיינעם נישט נאך, מען קוקט נישט אויב מען איז נא ווערד אדער נישט. אפילו א מענטש וואס האט געטון די ערנסטע עבירות, קען זיך יעצט אויפהויבן און צוריק קומען צום אייבערשטן, צו בעטן דעם אייבערשטן אז ער זאל אים מוחל זיין אויף אלע זיינע עבירות, און אז ער זאל אים העלפן אז פון יעצט און ווייטער זאל ער שוין זיין נאר וואויל און ערליך, און דער אייבערשטער וועט אים זיכער אויפנעמען מיט ביינע הענט, ער וועט אים מוחל זיין אויף אלעס וואס ער האט געטון, און ער וועט אים ארויסהעלפן מיט אלעס וואס ער דארף.

רבי נתן האט געהאט א תלמיד מיט'ן נאמען רבי מאיר טעפליקער, ער האט געוואוינט אין די שטאט טעפליק און ער האט מקרב געווען אסאך אידן צום אייבערשטן. איינער פון זיינע תלמידים איז געווען א דארפס-איד, וואס פלעגט קומען צו אים צו הערן די עצות פון רבי'ן.

רבי מאיר פלעגט זיך פירן אז פורים פלעגט ער מאכן א גרויסע סעודה ביי זיך אינדערהיים, און צוויי אזויגער נאכמיטאג האט מען אראפגעמאכט די לאדנס, פארמאכט אלע פענסטערס, מען האט געגעצונדן אסאך ליכט און געווען און זיך געפריידט און געטאנצט מיט גרויס שמחה און פרייד ביז שפעט ביינאכט.

איינ יאר פורים איז דער דארפס-איד געקומען אין שטאט צו ר' מאיר אינדערהיים מיטצוהאלטן די געהויבענע סעודת פורים. אינמיטן טאנצן האט ר' מאיר באמערקט ווי אלע טאנצן און פרייען זיך און נאר דער דארפס-איד זיצט אין די זייט טרויעריג און ער האלט נישט מיט די שמחה. ר' מאיר איז צוגעגאנגען צו אים און גערעדט: "פאר וואס ביסטו אזוי טרויעריג? היינט איז דאך פורים מען דארף זיין פרייליך", האט דער דארפס-איד געענטפערט: "וואס טוט מען אבער ווען מען האט א צב"י אויפ'ן קאפ?" ווייל ער האט געהאט אסאך טעכטער חתונה צו מאכן, און די עלטסטע האט געהייסן צב"י, און ער האט נישט געהאט קיין געלט איר חתונה צו מאכן.

האט אים ר' מאיר געזאגט: "און אז עס איז דיר אזוי שלעכט, איז דאס די עצה? צו זיצן אין די זייט טרויעריג? דער רבי האט אונז אנדערש געלערנט, מיר האבן מקבל געווען פונעם רבי'ן אז ווען עס איז גאר שלעכט, שרייט מען צום אייבערשטן: 'צרות לבבי הרחיבו ממצוקותי הוציאני'". ר' מאיר האט אים אנגעכאפט ביים אויב עס איז שוין גאר שלעכט, שרייט מען צום אייבערשטן: "צרות לבבי הרחיבו ממצוקותי הוציאני", און דער דארפס-איד האט אים נאכגעזאגט, אזוי האט ער געזאגט אסאך מאל מיט בכיות עצומות און מיט גרויס פרייד, ביז זיי זענען שוין הייזעריג געווארן.

נאך פורים האט זיך געמאכט אז א ברוסל'ער איד איז דורכגעפארן דעם דארף און ער איז איינגעשטאנען ביי דעם דארפס-איד. די עלטסטע טאכטער צב"י האט ארויסגעהאלפן אנגרייטן פאר'ן אורח עפעס צו עסן,

די מיידל איז געפאלן פאר'ן אורח, און ער האט געזאגט צום דארפס-איד: "איך האב א בחור אינעם זעלבן עלטער, אפשר זאלן מיר זיך משדך זיין?" דער דארפס-איד האט אים געענטפערט אז ער איז מסכים, ער דארף אבער קודם פרעגן זיין רבי'ן, ווען דער אורח האט אים געפרעגט ווער זיין רבי איז, האט ער אים געענטפערט: "רבי מאיר טעפליקער. ער האט מיר מקרב געווען צום רבי'ן" האט דער אורח געזאגט: "ער וועט זיכער מסכים זיין". זיי זענען אריבערגעפארן אויף טעפליק צו רבי מאיר, און ער האט מסכים געווען, און מען האט געשלאסן דעם שידוך בשעה טובה ומצלחת.

האט מען דעמאלט באשיינפערליך געזען ווי די תפלות וואס מען האט געבעטן דעם אייבערשטן אין פורים האט גע'פועל'ט א ישועה. דערפאר דארף מען זען אויסצוגיין דעם הייליגן טאג פורים ווי עס דארף צו זיין, מען דארף אראפנעמען העטליכע מינוט אין טאג און זיך אויסבעטן ביים אייבערשטן אלעס וואס מען דארף און דאן וועט מען זען גאר גרויסע ישועות און רפואות.

דער ראש ישיבה שליט"א האט פארגעלערנט גאנץ נ"ך, מען קען הערן די שיעורים אויפן "קול ברסלב" טעלעפאן ליניע, זעט די נומערן ביים סוף פונעם גליון. דרוקט 1 פאר אידיש, דערנאך 2 פאר שיעורים פונעם ראש ישיבה, און 8 פאר די שיעורים אין נ"ך.

דער ראש ישיבה שליט"א לערנט פאר די הייליגע קאפיטלעך בטוב טעם ודעת, געשמאק און פשוט, און אלס א באנוס איז דא כמעט נאך יעדע קאפיטל גאר שינע אייגנארטיגע דברי התחזקות. פילע אידן וואס האבן אויסגעהערט די שיעורים זאגן אז דאס האט זיי גאר שטארק ארויסגעהאלפן, זיי האבן זיך ממש מחיי געווען מיט די שיעורים, איינער פון אנשי שלומינו וואס איז אריבער גאר א שווערע דורכגאנג האט דערציילט אז דוקא די שיעורים אין נ"ך האבן אים ממש דערהאלטן ביים לעבן צו קענען ווייטער אנגיין.

לאמיר זיך אויפפרישן און אנהויבן לערנען די הייליגע תורה יעדן טאג, דאס איז דאך די גאנצע חיות פון א איד, דאס געבט עסן פאר די נשמה, מען באקומט א סיפוק אין לעבן.

דער הייליגער רבי האט אונז געגעבן א סדר דרך הלימוד (שיחות הר"ן סימן ע"ו), א וועג ווי אזוי יעדער איד אן אויסנאם קען זוכה זיין צו לערנען תורה יעדן טאג, דער רבי זאגט אז עס איז ענגונג בלויז צו זאגן די ווערטער פון תורה, אפילו מען פארשטייט נישט וואס מען זאגט און מען געדענקט נישט וואס מען לערנט.

קייער קען זיך נישט ארויסדרייען, ווער עס האט א מויל מיט ציינער קען זיך מאכן שיעורים יעדן טאג אין די הייליגע תורה, מען דארף נישט קיין חברותא, מען דארף נישט קיין מגיד שיעור, און מען דארף אפילו נישט צופיל איבריג צייט. לאמיר ארויסכאפן יעדן טאג אביסל תורה, מען דארף עס נאר אמאל פארזוכן און שפירן דעם געוואלדיגן געשמאק וואס דאס ברענגט אין לעבן אפילו אויף די וועלט, שוין אפגערעדט די גרויסע שכר וואס ווארט אונז אפ פאר יעדע ווארט תורה אויף יענע וועלט.

מתוקים מדבש ונופת צופים! ***

מסיבת הכרת הטוב דעם

פארגאנגענעם דאנערשטאג

דעם פארגאנגענעם דאנערשטאג זענען פילע אנשי שלומינו זיך צוזאמגעקומען צו א הערליכע מסיבת "הכרת הטוב" וואס איז אהערגעשטעלט געווארן לכבוד די אלע טייערע אינגעלייט וואס נעמען אנטויל און העלפן באצאלן די רענט פאר די בנינים פון די הייליגע מוסדות במשך די גאנצע יאר.

די "רענט קאמפיין" ווערט אנגעפירט מיט גרויס איבערגעגעבנקייט דורך מו"ה שבת דוד מארקוס הי"ו און מו"ה אשר בער אינדארסקי הי"ו וועלכע טראגן דעם עול און העלפן באצאלן די חודשליכע רענט פארן בנין פון די הייליגע ישיבה. די צוויי חשובע אינגעלייט ווערן אויפגענומען מיט גרויס ווארעמקייט יעדן חודש דורך אנשי שלומינו, וועלכע שפירן א זכיה צו קענען צולייגן א פלייצע און ארויסהעלפן באצאלן די חודשליכע רענט, וואס מיט דעם נעמען זיי אראפ דעם פינאנציעלן עול וואס איז געליגן אויפן ראש ישיבה שליט"א, אזוי אז דער ראש ישיבה שליט"א קען זיך אפגעבן מיט מער הרחבת הדעת מיט אונז, אריינצולייגן אין אונז די עצות און חיזוק פון הייליגן רבי'ן, אונז מקרב זיין צום אייבערשטן און אונז שטארקן מיט תורה און תפלה און חיזוק אנצוגיין אין לעבן.

צום ערשט האבן גערעדט מו"ה שבת דוד מארקוס, און דערנאך דער באוואוסטער משמח אנשים מו"ה מעכל ראזענפעלד, אויך האט מען געהערט דיבורים פון דעם דיין שליט"א, און דערנאך האט מען געהערט דברות קודש פונעם ראש ישיבה שליט"א, מוהאט אויסגעטיילט מתנות פאר אלע משתתפים, דער עולם האט זייער הנאה געהאט פונעם הערליכן געשמאקן פראגראם.

עזוב תעזוב עמו!

שאלות ותשובות ברסלב וויפיל מעג מען טרינקען אום פורים?



שאלה:

לכבוד דער ראש ישיבה שליט"א,

קודם כל א גרויסן יישר כח פאר אלע שיעורים וואס געבן מיר לעבן ממש, א גרויסן דאנק.

אזוי ווי איך האב געהערט אז דער רבי לאזט נישט טרינקען קיין משקה המשפר, האב איך זיך אפגעוואוינט פון צו טרינקען אלקאהאל סתם אזוי אינמיטן יאר. יעצט ווען עס קומט אָבער דער יום טוב פורים, וויל איך וויסן וואס דער רבי זאגט וועגן טרינקען וויין אום פורים. יישר כח

תשובה:

בעזרת ה' יתברך

יום ד' פרשת משפטים, כ"ב שבט, שנת תשע"ח לפרט קטן

לכבוד ... גרו יאיר

איך האב ערהאלטן דיין בריוו.

וואויל איז דיר אז דו האסט זיך אפגעוואוינט פון טרינקען וויין א גאנץ יאר; דער רבי האט אונז זייער געווארט אז מיר זאלן נישט טרינקען קיין וויין. דער רבי זאגט (ליקוטי מוהר"ן, חלק ב, סימן כו): "על-ידי שכרות, שוכחין כל המצוות", אז מען טרינקט און מען שיכור'ט זיך אָן, פאָרגעסט מען פונעם אייבערשטן.

וויסן זאלסטו אז פון וויין קומט נישט ארויס קיין גוטס און עס נישט דא נאך א זאף וואס ברענגט וויינען אויף דער וועלט ווי וויין; וויין איז א לשון פון וויינען ווייל עס מאכט וויינען אזוי ווי חכמינו זכרונם לברכה זאגן (ויקרא עו:): "יין מביא יללה"; נאך זאגן חז"ל (פמדרב רבה י, ט): "יין גורם לגנות", וויין ברענגט צו טון עבירות רחמנא לצלן; נאך זאגן חז"ל (פנחומא, שמיני): "יין מביא את האדם לידי חטא - צו עבירות, לצרה גדולה - צו גרויסע צרות, ולחסרון כיס - און עס מאכט אז דער מענטש זאל ווערן אָרעם.

מען זעט אז די אלע וואס ווערן אריין געשלעפט אין טרינקען האבן נישט קיין דןשאב. ווייל זיי שטייען נישט אויף צייטליך, זיי שיכור'ן ביינאכט און גייען שלאפן טויזנט אזייער. נאכדעם ווען זיי שטייען אויף שפעט און זיי זעען ווי דער טאג איז שוין אריבער ווערן זיי צעבראכן, דאן הייבן זיי אָן נאכאמאל צו טרינקען.

שלמה המלך זאגט (משלי כג, ט): "למי אוי? למי אבוי?" אויף וועם איז א רחמנות, אויף וועם דארף מען שרייען אוי וויי? "למי מדנינים?" ווער קריגט זיך מיט מענטשן? "למי שיח?" ווער רעדט אסאך נארישקייטן? "למי פצעים חנם?" ווער כאפט קלעפ? "למי חכללות עינים?" ווער האט רויטע אויגן? דאס אלעס פֿרעגט שלמה המלך און ער ענטפערט: "למאחרים על היין", די אלע וואס טרינקען וויין.

וואויל איז דיר אז דו נעמסט דעם רבינ'ס עצות אויף לעובדא ולמעשה און דו פאלגסט דעם רבי'ן; ליידער זעט מען אסאך אינגעלייט טרינקען זיך אָן שבת, זיי גייען פון איין שול צום צווייטן זוכן וואו עס איז דא פונעם ביטערן טראפ. מען גייט צו חברים און מען טרינקט זיך אָן, נאכדעם קומט מען צו ניבול פֿה און צו ביטערע עבירות רחמנא לצלן. אַנשטאט דער אינגערמאן זאל אַהיים גיין צו זיין ווייב און קינדער פאָרברענגען מיט זיי - די איין מאל אַ וואָך וואס דער אינגערמאן האט אַביסל צייט צו זיין אין שטוב, אַנשטאט דעם גייט אַוועק דער שבת מיט טרינקען.

בגוגע טרינקען פורים; חכמינו זכרונם לברכה זאגן (מגילה ז:): "חייב איניש לבסומי בפוראי, עד דלא ידע בין ארור הקין לברוך מרדכי" און אזוי ווערט גע'פסק'נט אין שלחן ערוך, אז מען זאל טרינקען פורים (אורח חיים סימן תרצ"ה, סעיף ב). מוהר"א ש פלעגט אונז שטענדיג מזהיר זיין אז מען זאל טרינקען מיט א מאס; נישט זיך אַנטרינקען אזוי שטארק אז מען זאל ווערן שיכור ווי לוט און פאָרפאסן דאָווענען מנחה, מעריב און ברכת המזון וכו' וכו'.

פורים ביינאכט איז נישט קיין מצוה צו טרינקען און אויף נישט קיין שכל'דיגע זאך; מען זעט בחורים טרינקען זיך אָן די ערשטע נאכט און ווערן אזוי שיכור אז זיי האבן נישט קיין פורים נאכדעם. פורים בייטאג דעמאלט איז די צייט צו טרינקען אַפאר כּוסות וויין, מען טאַנצט און מען איז פרייליך און מען מאכט אַ צווייטן פרייליך.

דער אייבערשטער זאל העלפן זאלסט האבן הצלחה אין אלע ענינים.

(יעצט אַמונה משפּטים תשע"ח)

BreslevCenter.com/answers

נייעס אינערהאלב מוסדותינו הק אפדעיטס איבער הבורת היכל הקודש אומאן

מיר אלע קוקן שוין ארויס צו פארן צום הייליגן רבי'ן אויף ראש השנה תשפ"ה הבעל"ט, ווי דער הייליגער רבי האט געזאגט: "ווען עמץ פארטס אהיים מוצאי ראש השנה פון מיר, לייג איך שוין צו די אויער, און איך הער ווי איר קומט שוין נאכאמאל די קומענדיגע ראש השנה." נאך האט דער הייליגער רבי געזאגט: "נישט נאר איר זענט אנגעהאנגען אין מיין ראש השנה, נאר די גאנצע וועלט איז אנגעהאנגען אין מיין ראש השנה." מיטן אייבערשטנס הילף, רוקט מען זיך שוין נענטער צו ראש השנה, וואס דאס דערמאנט אונז פונעם ערשטן זאך וואס דאס בעטן דעם אייבערשטן מען זאל קענען אנקומען און צוריקקומען בשלום, אן תפילה ארבעט גארנישט, מען קען מאכן טויזנט פלענער, אבער אז עס פעלט תפילה ארבעט דאס נישט. ווי אויך דערמאנט דאס פון זיך מסדר זיין די אכסני' וואו צו עסן און שלאפן אין אומאן. כדי צו האבן די בנין מסודר אז אלע אנשי שלומינו וואס שטייען אין אן דעם בנין אינאיינעם מיט'ן ראש ישיבה זאלן זיין צופרידן על הצד היותר טוב, טוט מען דא ארויסשטעלן די לעצטע פרטים וואס אנשי שלומינו דארפן וויסן. די ערשטע זאך דארף מען זיך צוזאם נעמען מיט גרופעס פון אכט (פאר די וואס נעמען די פערטע שטאק דארף מען האבן צען מענטשן) וואס וועלן שלאפן אינאיינעם אין איין צימער. די נעמען דארף מען איבערגעבן פאר די גבאים (זעט אונטן) און נעמען א צימער אינעם ספעציפישן שטאק ווי איר ווילט זיין, און אויב איר ווילט די זעלבע צימער נומער ווי פאראיאר.

די פרייען פאר ראש השנה תשפ"ה זענען ווי פאלגענד:

- ערשטע שטאק: \$1300.
- צווייטע שטאק: \$1200.
- דריטע שטאק: \$1000.
- פערטע שטאק: \$700.

די פרייען איז פער בעט, אפילו פאר א קינד (און קינדער דארפן גיין אויבן פונעם באנק בעט), אויב נעמט מען א קינד אין די זעלבע בעט פונעם מאטן וועט עס זיין בלויז \$100, א צווייטע קינד אינעם קינדער בעט איז בחינם (מלמדים אין אונזערע מוסדות, און אברכי הכולל האבן א ספעציעלע הנחה). די פרייע רעכענט אריין די בעט צו שלאפן, עסן און מקוה פאר די אלע טעג פון ראש השנה. און די עסן און מקוה איז 'נאר' פאר די וואס שטייען אין אינעם בנין. אלע רעזערווירטע צימערן דארפן זיין אויסגעצאלט "ביי ראש חודש ניסן". ביטע נעמט די דאטום ערנסט, ווייל נאך ראש חודש ניסן וועלן מיר אנהייבן איינשרייבן אנשי שלומינו וואס קומען מיט די גאנצע געלט, און אויב וועל זיי דארפן מער ווי איין בעט, ווייל זיי ברענגען דאס יאר נאך א קינד, וועלן מיר מיטן אייבערשטנס הילף זיי דאס צושטעלן. נעמט אין אכט אז די וואס וועלן ביז דאן נאך נישט האבן רעזערווירט אדער אפילו מען האט שוין רעזערווירט אבער נאך נישט באצאלט, וועלן פארלירן זייער חזקה אויף זייער צימער. פאר סיי וועלכע הערה, אדער אויב איר ווילט האבן די זכ"י צו צוהעלפן צום רבי'ן ראש השנה מיט וואס איר שפירט אז איר קענט, בפרט קען מען נוצן הילף אינעם בנין די וואך פון ראש השנה הבעל"ט זאלן זיך ווענדן צו די גבאים. וכל הקודם זכה!

פאלגענד זענען די גבאים פון היכל הקודש אין אומאן:

- יחזקאל סאמעט: 347-452-1936
- מרדכי ראזענבערגער: 845-825-3550
- יחזקאל שמואל פּרענקל: 0548456150

הראש השנה שלי עולה על הכל!

פרישע מחזור פונעם לימוד יומי אין נ"ך

א וואך נאכ'ן אנהויבן מיט א פרישקייט מסכת עירובין אין תלמוד ירושלמי, הויבט מען אן פון פריש די לימוד יומי אין נ"ך. דעם שבת הויבט מען אן מיט'ן אייבערשטנס הילף דעם עלעפטן מחזור, צו לערנען יעדן טאג צוויי קאפיטלעך אין נ"ך. דער לימוד האט זיך אנגעהויבן אין ישיבה, פילע אנשי שלומינו האבן זיך קובע געווען צו לערנען יעדן טאג צוויי קאפיטלעך אין נ"ך, און זיי זענען זיך ממש מחיי' דערמיט. דער הייליגער רבי האט געזאגט אז נ"ך איז זיין מוסר ספר, ווען מען לערנט נ"ך וועקט מען זיך אויף צוריק צו קומען צום אייבערשטן.

<<<<<<

משנת ה'תש"ן

חז"ל זאגן (מגילה ז'): "חייב איניש לבסומי בפוראי עד דלא ידע בין ארור המן לברוך מרדכי", פורים דארף מען טרונקען וויין ביז מען ווייסט שוין נישט קיין חילוק פון "ארור המן" צו "ברוך מרדכי". דאס איז אלס זיך צו די גרויסע נסים וואס דער אייבערשטער האט געטון מיט די אידן דורך וויין.

פארשטייט זיך אז דאס טרונקען וויין דארף זיין מיט שכל, מען דארף געדענקן אז מען דארף נאך געניסן ברכת המזון, דאווענען מעריב, און לייגען קריאת שמע שעל המטה. דערפאר איז גענוג ווען מען טרונקט צוויי דריי נוסות מער פון וויפיל מען איז צוגעוואוינט, ביז די קאפ הייבט זיך אן צו דרייען און מען דעם האט מען יוצא געווען. נישט ווי די וואס טרונקט זיך אן און ווערן שיכור ווי לוט, און זיי פארפאסן געניסן, דאווענען, און קריאת שמע; וואס האבן זיי אויפגעטון מיט דעם? אויסער דעם דארף מען וויסן אז דאס טרונקען טאר נישט צוברענגען אז מען זאל צוליב דעם שעדיגן אדער שלאגן א צווייטן איד חס ושלום.

דער עיקר צו וואס מען דארף צוקומען איז אז מען זאל נישט וויסן קיין חילוק צווישן "ארור המן" און "ברוך מרדכי". מרדכי הצדיק איז די גרעסטע קדושה וואס עס איז נאר דא, און המן הרשע איז די גרעסטע טובמאה וואס ברענגט אריין אין מענטשן ספיקות און קשיות אויפ'ן אייבערשטן, וואס מאכט אז מען זאל טון עבירות און זיך אפרייסן פונעם אייבערשטן חס ושלום.

פורים דארף מען צוקומען צו וויסן אז אפילו א מענטש וואס ליגט שוין טיף אינעם "ארור המן", זיין גאנצער קאפ און מוח ליגט נאר אין עבירות, ער האט שוין געטון אזוי סאך עבירות אין זיין לעבן און ער איז אזוי ווייט פונעם אייבערשטן, אפילו אזא מענטש איז אויך א "ברוך מרדכי", דער אייבערשטער איז אויך מיט אים שטענדיג, דער אייבערשטער האט נישט פארגעסן פון אים קיינמאל, ער דארף נאר עפענען זיין מויל און זיך אויסרעדן זיין הארץ צום אייבערשטן, און אין יענע סעקונדע איז ער שוין צוריק ביים אייבערשטן, און דער אייבערשטער וועט אים מוחל זיין אויף אלע זיינע עבירות.

(קונטרס א פרייליכן פורים)

בית מדרש "היכל הקודש" ברסלב וויליאמסבורג תתיסדה ע"י ב"ק מרן מוהרא"ש ז"ע

זמנים תענית אסתר מוקדם

- תפלת מנחה ביום ה': 7:00.....
- שיעור ליל שישי: 9:30.....

זמנים לימי הפורים

- זמן מוצאי שב"ק: 8:24.....
- קריאת המגילה מוצאי שב"ק: 8:45.....
- תפלת שחרית ביום הפורים: 9:00.....
- קריאת המגילה: 10:00.....
- סעודת פורים: 6:00.....

דערנאך וועט מען אי"ה טאנצן און זיך פרייען לכבוד פורים

זמנים שושן פורים

- סעודת שושן פורים: 6:00.....
- עס וועט זיין א שיינע פארשטעלונג אי"ה דורך די יונגעלייט
- די ווייבער שול וועט אי"ה זיין אפן אין די אלע זמנים
- א פרייליכן פורים, הגבאים

חיזוק צום טיר

איר קענט באקומען אלע ספרי ברסלב, קונטרסים, "עצתו אמונה", דרשות, ניגונים, סידים, USB, SD, און נאך; דעליזיערע צו אייער טיר! רופט אריין מיט אייער פארלאנג צו **718-387-2691** און מיר וועלן איי"ה עס צו טיין צו אייך אהיים

וואס איז פורים

פורים קומט אראפ די לעכטיגקייט וואס וועט זיין ווען משיח וועט קומען, פורים איז א צייט פון מאכן שלום איינער מיט'ן צווייטן **קול ברסלב** **212-444-9191** **1,2,1,10,1,96**

קוואל פון חיזוק (פרויען) - שיעורים; מעשיות פון תפלה; רעסעפיס; און נאך
845-351-9060 / 212-444-9169
ארץ ישראל 0797040069 / ענגלאנד 03303502363 / קאנאדא 438-320-9090
חיזוק יומי אימעיל chizikyomi@gmail.com / טעלעפאן מעסידישינג 347-630-2876

קול ברסלב - שיעורים; חיזוק יומי; ניגונים; מעשיות פון תפלה; און נאך
845-351-0910 / 212-444-9191
ארץ ישראל 0797040066 / ענגלאנד 03303502361 / קאנאדא 438-300-8080
צו באקומען דעם גיליון אויף אימעיל breslevcenter@gmail.com